



TARXIEN Local Council

Id-Disa' Leġislatura

Laqgħa Kunsill Lokali Tarxien - Nu 8/2028

Data: Il-Ġimgħa, 17 ta' Jannar 2025

Ħin: 17:30

Bdiet: 17:30

Post: Uffiċju Amministrattiv Kunsill Lokali Tarxien, 86 Santa Marija Street, Tarxien

| | | |
|---------------------------|----------------------|------------------------|
| Is-Sur Joseph Abela Galea | Kunsillier | Preżenti |
| Is-Sa. Darlene Vella | Kunsilliera | Preżenti |
| Is-Sa. Annabelle Marmara | Kunsilliera | Preżenti |
| Is-Sur Dasier Damato | Kunsillier | Preżenti |
| Is-Sa. Nicole Farrugia | Kunsilliera | Preżenti |
| Is-Sur Glenn Gerald Urry | Kunsillier | Skużat |
| Is-Sur Neil Portelli | Kunsillier | Preżenti |
| Is-Sa Lianne Cassar | Deputat Eżekuttiv | Segretarju Preżenti |

8.1 Ittri ta' apologija

8.1.1 Is-Sindku semma li s-Sur Glenn Urry talan li jkun skużat. Fuq proposta tas-Sindku issekondata mis-Sur Neil Portelli tniżel bħala skużat.

8.2 Prezentazzjoni u approvazzjoni tal-Minuti Laqgħa Nu 7

8.2.1 Is-Sindku pprezenta l-minuti tal-Laqgħa Nu.7 hekk kif mibgħutha mid-Deputat Segretarju Eżekuttiv. Fuq proposta tas-Sindku, issekondata mis-Sur Neil Portelli, il-Kunsill approva l-minuti hekk kif prezentati.

8.3 Prezentazzjoni u approvazzjoni Skeda tal-Pagamenti Nu 7

8.3.1 Fuq proposta tas-Sindku li giet issekondata mis-Sur Dasier Damato u s-Sur Neil Portelli giet approvata l-iskeda ta' pagamenti għall-perjodu ta' bejn l-20 ta' Diċembru u s-17 ta' Jannar 2025 li kienet tammonta għal €105,076.72.



TARXIEN
Local Council

8.4 Punti maħruġa mill-Minuti Laqgħa Nu 7

**8.4.1 Post vakant fi skala 17 –
Gound Supervisor**

Is-Sindku semma li l-Kunsill qed ikompli jilqa' l-applikazzjonijiet għal dan il-post. Semma li ser ikun hemm l-intervisti ta' dawk l-applikazzjonijiet li daħlu mill-Jobsplus.

**8.4.2 Bye-Law Leasing tal-
Ground 5 a side**

Is-Sindku semma li ingabet l-approvazzjoni tal-Ministru ta' Turizmu kien issa jonqos direzzjoni mill-Kummissarju tal-Protezzjoni tal-Informazzjoni.

8.4.3 Pjazza Tarxien

Is-Sindku fakkar li l-proċess kollu ta' Procurment kien qed jiġi mmanigjat mill-Infrastruttura Malta dan anki minħabba li l-Kunsill mhux ser ikollu l-ebda spiża finanzjarja f' dan il-proġett.

8.4.4 Enemalta

Is-Sindku semma li hemm ftehim mal-Enemalta li bankini li jinqgħalu biex jagħddu servizz għandhom jiġu irrangati kollha b' mod immedjat mill-Enemalta stess.

**8.4.5 Rivista Kunsill Lokali
Tarxien**

Is-Sindku semma li dalqwaqt ser tkun ippubblikata t-tieni rivista. Semma wkoll li ser ikun qed jiġbor xi riklami għal fuq din l-edizzjoni.

8.4.6 Taħriġ – First Aid

Is-Sindku irringrazzja lill-Viċi Sindku tal-impenn li ħadet sabiex jiġi organizzat it-taħriġ tal-First aid għar-residenti. Is-Sa. Vella semmiet li t-taħriġ kien ta' suċċess u ntlaqa' tajjeb mar-residenti.

8.4.7 Anzjanita' Attiva

Is-Sindku fakkar li nhar 31 ta' Jannar kien ser jinfetaħ iċ-Ċentru Anzjanita' Attiva gewwa Dar Nazzaret. Kien



TARXIEN Local Council

hemm qbil li jiġi ffirmat l-ftehim mal-Arċipriet sabiex is-sala tkun tista' tintuża mingħajr ħlas kull nhar ta' Ġimgħa bejn 9am u 12pm. Semma wkoll li ser ikun qed jitranga l-stair lift fejn l-ispejjeż ser ikopruhom l-Anzjanita' Attiva. Is-Sindku semma li hemm bżonn jinxtara televixin bl-istand għall-prezentazzjonijiet kif ukoll boiler tal-miżhun u xi affarjiet oħra bħal kikri u plattini.

Is-Sindku semma li hemm taħriġ li ser ikun offrut mingħajr ħlas u sessjonijiet oħra li l-Kunsill irid iħallas għalihom.

Is-Sindku irringrazzja lil Madre li mhux biss laqgħat it-talba tal-Kunsill u saret open day iktar kmien fix-xhar ta' Jannar imma wkoll il-kappella qed tkun miftuħa għall-quddies ta' 7:30am kuljum.

8.4.8 Kappella San Ġużepp

Is-Sindku kif ukoll is-Sur Neil Portelli semmew li għaddejja komunikazzjoni ma' Infrastruttura Malta sabiex qabel jitkomplew x-xogħlijiet issir laqgħa ta' konsultazzjoni mar-residenti fil-preżenza ta' IM sabiex jiġi spjegat il-pjan propost għal din iż-żona.

8.4.9 Triq San Anard

Is-Sindku semma li semma li sad-data tal-laqgħa kien gaħd m hemmx konferma mid-Dipartiment jekk il-Kunsill kienx ser jieħu l-fondi għall-proposta li sottomessa. Semma li l-arrangamenti mal-iskola saru u l-pjanijiet minħabba l-maskaruni u l-attivitajiet pjanati komplew. Għaldaqstant kien deċiż li rrelevanti mir-riżultat tal-iskema, l-Kunsill kien ser ikompli jipjana għal din l-attività'.

8.4.10 Sfilata tal-Karnival



TARXIEN Local Council

8.5 Komunikazzjoni mis-Sindku

- 8.5.1 Is-Sindku semma li kien hemm bżonn jerga jiġi mġedded il-ftehim ta' kirja ta' garaxx ġewwa Triq Lanzon. Fuq proposta tas-Sindku, il-Kunsill qabel li għandu jerga' jiġi iffirmit dan il-ftehim għal perjodu ieħor.
- 8.5.2 Is-Sindku għamel referenza għall-ittra mibgħutha mill-Għaqda ta' Nar sabiex mta jkun hemm l-attivitá' li fiha joħorġu b' purċisjoni bl-Anġlu ż-żgħir isiru xi irdieden żgħar mad-dawra tal-Ġnien Joanne f' tankijiet tal-konkos. Fuq proposta tas-Sindku, il-Kunsill approva li dawn jistgħu jsiru.
- 8.5.3 Is-Sindku preżentenza komunikazzjoni mill-kumpanija RefabLightBlue li tiegħu ħsieb it-tbattil tal-bins il-blue li fihom ir-residenti jirriċiklaw il-ħwejjeg. Is-Sindku propona li dan il-ftehim tal-bins il-blu jerga' jiġġedded imma il-kontenituri li fihom jingabar iż-zejt jitneħħew peress li ma kienux qed jiġu imbattla fil-ħin u kienu qed iħamġu ħafna. Kien hemm qbil li wieħed jiproċedi kif propost mis-Sindku.
- 8.5.4 Is-Sindku irringrazzja lis-Sur Albert Borda li rregala lill-Kunsill disinn ta' Bandalora bl-emblema tal-Kunsill Lokali. Dan id-disinn ġie rregalat lill-Kunsill.
- 8.5.5 Is-Sindku semma li huwa u s-Sa. Nicole Farrugia kienu bdew jaħdmu fuq Attivitá' għal Jum il-Mara. Semma li l-attivitá' ser issir nhar 7 ta' Marzu u ser tkun maqsuma f'żewġ partijiet. Filgħodu ser issir Business Breakfast jibda fis-9am bil-partecipazzjoni ta' diversi nisa prominenti fil-kamp Politiku kif ukoll fil-qasam soċjali. Semma wkoll li ser ikunu mistiedna l-Membri Paralmenatri nisa ta' Distrett. Filwaqt li fis-7:15pm tibda serata ta' premjazzjonijiet għan-nominazzjonijiet sottomessi mill-Għaqdiet ta' nisa li jagħmlu Ġieħ il-Komunitá' Tarxiniza. Is-Sa. Farrugia semmiet li qed tikkomunika mal-grupp mużikali Mara sabiex janima s-serata. Kien hemm qbil li din issir fis-Sede Marija Annunzjata.

8.6 Komunikazzjoni mill-Kunsilliera

- 8.6.1 Is-Sa. Darlene Vella talbet li matul l-ewwel kwar tas-sena 2025 issiru l-korsijiet tal-Mental First Aid kif ukoll tal-Food Handling.
- 8.6.2 Is-Sa. Darlene Vella u s-Sur Dasier Damato proponew li nhar Sibt il-Għid jiġi organizzat Easter Egg Hunt madwar ir-raħal. Kien hemm qbil mill-Kunsill li s-Sa. Vella u s-Sur Damato jaħdmu fuq il-pjan ta' attivitajiet u jresqu l-pjan fil-laqgħa li jmiss.



TARXIEN Local Council

- 8.6.3 Is-Sur Dasier Damato semma li l-Kunsill ta' tfal kien qed jiltaqa'. Semma li kienu qed jisemmew hafna punti mid-diskussjonijiet ta' tfal u li huwa ser ikun qed ihejji rapport fil-gimghat li gejjin sabiex jipprezentah lill-Kunsill.
- 8.6.4 Is-Sur Dasier Damato propona li jibdew issiru sessjonijiet ta' tghalliem wara l-hin tal-isola offruti minghajr hlas lit-tfal tal-lokal. Semma li dan anki jista' jsir b' kollaborazzjoni mal-Fondazzjoni St Joanne Antide. Semma li wiehed jikkunsidra l-etajiet varji ta' bejn l-ewwel sena primarja u it-tieni sena sekondarja. Wara qbil mill-Kunsill li din l-inizjattiva ghandha tibda, s-Sur Damato semma li ser ikun qed ikompli jaħdem fuq il-pjan għal dan il-proġett u jagħti aktar tgharif fil-laqgħa li jmiss.
- 8.6.5 Is-Sa. Nicole Farrugia semmiet li kull sitt xhur ser jibda jkun hemm agġornament fuq il-lista ta' Cat Feeders dan anki minhabba l-vouchers li jridu joħorgu għall-ikel mill-Ministeru tal-Animali.

8.7 Prezentazzjoni u approvazzjoni Rapport Finanzjarju għar-Raba Kwart tas-Sena 2024

- 8.7.1 Is-Sindku flimkien mas-Segretarju Eżekuttiv prezentaw ir-Rapport Finanzjarju għar-raba' Kwart tas-Sena 2024.
- 8.7.2 Fuq proposta tas-Sindku ssekondata mis-Sa. Nicole Farrugia, l-Kunsill approva r-rapport kif prezentat.

8.8 Prezentazzjoni u approvazzjoni Rapport Finanzjarju għas-sena 2024

- 8.8.1 Is-Sindku flimkien mas-Segretarju Eżekuttiv prezentaw ir-Rapport Finanzjarju għas-sena 2024.
- 8.8.2 Fuq proposta tas-Sindku ssekondat mis-Sur Dasier Damato, l-Kunsill approva r-rapport kif prezentat. Il-Kunsill irringrazzja x-xogħol u l-impenn ta' kull haddiem tal-Kunsill fakakr ukoll ix-xogħol li sar fl-aħħar leġislatura u dak li sar fil-bidu tal-ewwel sitt xhur tal-leġislatura u li l-Kunsill hadem b' mod effettiv u effiċjenti li dan jirizulta f' surplus li bih għalaq il-pożizzjoni finanzjarja fis-sena 2024.
- 8.8.3 Is-Segretarju Eżekuttiv semmeit li nhar 20 ta' Jannar ser ikun qed jibda l-awditjar.



TARXIEN
Local Council

8.9 Laqgħa Ġenerali Annwali Jannar 2025 u preżentazzjoni tar-Rapport ta' Ħidma għas-sena 2024

- 8.9.1 Is-Sindku semma li l-AĠM kien skedat il-Ħadd 12 ta' Jannar. Semma li minkejja li l-Kunsill prova jilħaq ir-residenti maul il-jum tal-Ħadd, dan xorta spiċċa kellu jithassar peress li wara nofs siegħa ta' stennija ma kien attenda l-ebda resident. Huwa rringrazzja lill-Kunsilliera li kienu preżenti.
- 8.9.2 Anness mal-Minuti wed jiġi preżentat ir-rapport ta' Ħidma għas-sena 2024 li kien preparat għad-diskussjoni wat l-AĠM. Dokument immarkat Dok A.

8.10 Preżentazzjoni u approvazzjoni Estimi Finanzjarji għas-sena 2025

- 8.10.1 Is-Sindku flimkien mas-Segretarju Eżekuttiv preżentaw l-Estimi Finanzjarji għas-sena 2025.
- 8.10.2 Fuq proposta tas-Sindku ssekondata mis-Sa. Darlene Vella, l-Kunsill approva r-rapport kif preżentat.

8.11 Aġġornament

- 8.11.1 Il-Laqgħa ġiet fi tmiemha fis-sebġha ta' filgħaxija, il-Membri qablu li għandhom jaġġornaw u jerrgħu jiltaqgħu nhar il-Ħamis, 13 ta' Frar 2025 fil-17:30 fl-Uffiċju tal-Kunsill.

Joseph Abela Galea


Sindku

Lianne Cassar

Deputat Segretarju Eżekuttiv

2024

Rapport ta' Hidma Kunsill Lokali Tarxien



Kunsill Lokali Tarxien

AGM 12.01.2025

Kontenut

| | |
|--|----|
| Rapport ta' Hidma Kunsill Lokali Tarxien - Sena 2024 | 2 |
| Proġetti mwettqa matul l-ewwel sitt xhur tas-sena 2024 | 2 |
| Applikazzjonijiet għal Skemi u Fondi għall-Komunità | 3 |
| Hidma Kontinwa mal-Infrastruttura Malta | 3 |
| Konsultazzjonijiet dwar Immaniġjar tat-Traffiku | 4 |
| Attivitajiet Organizzati matul is-Sena 2024 | 4 |
| Titjib fl-Aċċessibilità tal-Vettura tas-Shuttle Service | 4 |
| Diskussjonijiet għal Charging Stations għal Vetturi Elettriċi | 5 |
| Taħriġ, Edukazzjoni u Parteċipazzjoni taż-Żgħażaġh | 5 |
| Komunikazzjoni mar-Residenti | 6 |
| Pjanijiet u Inizjattivi għas-sena 2025 | 6 |
| Proġett Sottomess taht il-Fond "Vjal Kulhadd" | 7 |
| Pjazzetta biswit it-Tempji Neolitiċi | 7 |
| Riżorsi Umani | 8 |
| Rinovar tal-Uffiċċju Amministrattiv | 9 |
| Riżorsi Finanzjarji | 9 |
| Riżervi Finanzjarji | 10 |
| Baġit għas-Sena 2025 | 10 |
| Spejjeż tal-Operat għas-Sena 2025 | 11 |

Rapport ta' Hidma Kunsill Lokali Tarxien - Sena 2024

Matul is-sena 2024, il-Kunsill Lokali iltaqa` darba fix-xahar, hekk kif rikjest bil-liġi. Il-Kunsill dejjem żamm il-kworum mehtieg` f`kull laqgħa li ssejthet.

Fi Lulju 2024, beda jopera l-Kunsill il-ġdid wara l-elezzjonijiet tal-Kunsilli Lokali li saru f`Ġunju 2024. Il-Kunsill jiehu l-opportunità sabiex jirringrazzja lis-Sur Thomas Debattista, is-Sur Ismael Dalli, u s-Sur Chris Pace għall-kontribut siewi tagħhom matul is-servizz tagħhom fil-Kunsill Lokali.

Fl-istess waqt, il-Kunsill jilqa` bil-ferh lill-Kunsilliera ġodda li nġhaqdu mal-amministrazzjoni:

- **Sur Dasier Damato**
- **Sa. Nicole Farrugia**
- **Sur Glenn Urry**

Dawn il-Kunsilliera nġhaqdu mas-Sindku, is-Sa. Darlene Vella (Viċi Sindku), is-Sa. Anabelle Marmara, u s-Sur Neil Portelli. Il-Kunsill jawgura hidma tajba u produttiva lil dan it-tim il-ġdid, filwaqt li jintrabat li jkompli jahdem b`rieda soda għall-ġid tal-komunità lokali.

Proġetti mwettqa matul l-ewwel sitt xhur tas-sena 2024

Matul l-ewwel nofs tas-sena 2024, taht it-tmexxija tal-leġislatura preċedenti, ġew konklużi diversi proġetti infrastrutturali li taw spinta lill-kwalità tal-ħajja fil-lokalità. Fost dawn il-proġetti nistgħu nsemmu:

- **Ir-riġenerazzjoni tal-Ġnien Joanne** – li ġie rinnovat b`mod li joffri aktar valur lill-komunità.
- **Ir-riġenerazzjoni tal-Ġnien Veliko Turnovo** – li issa huwa spazju miftuħ aktar aċċessibbli u modernizzat.
- **Ir-rinnovar tal-grawnd Mark Farrugia** – fejn sar xogħol biex itejjeb il-faċilitajiet sportivi disponibbli.

Barra minn hekk, ġew implimentati diversi inizjattivi ohra għat-tisbieħ tal-lokalità, inkluż:

- **It-tisbieħ ta' Ġnien Ovindoli**, fejn saru xogħlijiet biex itejbu l-esperjenza ta` dawk li jżuru dan l-ispazju.
- **Tindif frekwenti ta' Misrah Bulben**, sabiex iżzomm il-misrah f`kundizzjoni tajba u attraenti.

Dawn il-proġetti juru l-impenn tal-Kunsill lejn il-harsien u t-titjib tal-infrastruttura lokali, filwaqt li johlqu ambjent aktar nadif u pjaċevoli għar-residenti.

Applikazzjonijiet għal Skemi u Fondi għall-Komunità

Il-Kunsill għaraf l-importanza li japplika għal skemi u fondi biex jimplimenta proġetti li jtejbu l-komunità lokali. Fost dawn l-applikazzjonijiet, nistgħu nsemmu:

- **Sistemi ta' sorveljanza f'Ġnien Joanne u Ġnien Veliko Turnovo** – b'għan ċar li tizzied is-sigurtà u l-protezzjoni taż-żoni pubbliċi.
- **Skema għall-Attivitajiet Kulturali**, ifffinanzjata mid-Divizjoni għall-Gvern Lokali – permezz ta' din l-iskema, il-Kunsill kiseb fondi li, flimkien ma' kontribuzzjoni ta' €12,500 mill-Kunsill Reġjonali Port, ippermettew l-organizzazzjoni tal-attività **Festa Helu**, li kienet suċċess kbir u apprezzata mill-komunità.
- **Riġenerazzjoni ta' Ġnien Penza** – Il-Kunsill kiseb fondi ta' €40,000 sabiex jinbeda proċess ta' rinnovazzjoni ta' dan l-ispazju miftuħ. L-iskop ewlieni huwa li jiġi trasformat f'żona ta' rilassament u rikreazzjoni li tikkumplimenta ż-żona storika tat-tempji Neolitici.
- **Tiswija tal-bankini minn Triq Tarxien** – Permezz tal-iskema tal-fondi mill-Aġenzija LESA, il-Kunsill kiseb fond ta' €80,000 biex jiġu rranġati l-bankini kollha fid-dahla ewlenija tal-lokal.
- **Proġett tal-bankini madwar Ġnien Joanne** – Il-Kunsill applika għall-fondi tal-Public Works u kiseb aktar minn €175,000 biex isir xogħol estensiv fuq il-bankini madwar Ġnien Joanne u t-toroq li jdawruh.
- **Dwal bis-sistema solari f'Ġnien Joanne** – Il-Kunsill se jibbenefika minn skema oħra tal-Public Works biex jiġu installati arbli tad-dawl li jahdmu bis-solar fil-parti ta' fuq ta' Ġnien Joanne, filwaqt li jipromwovi s-sostenibbiltà.
- **Restawr ta' postijiet storiċi** – F'dan il-qasam, il-Kunsill applika għal diversi skemi ta' fondi li jiffukaw fuq il-konservazzjoni tal-wirt storiku. Għadu kemm tlesta r-restawr fuq il-Kappella ta' San Ġużepp, u fil-futur qarib se jibda r-restawr tal-hajt kollu ta' barra taċ-Ċimiterju tal-Erwieh.

Idma Kontinwa mal-Infrastruttura Malta

- Il-Kunsill kompla jikkoopera b'mod effettiv ma' Infrastruttura Malta biex itejjeb l-infrastruttura tal-lokal. Matul din is-sena, saru mhux inqas minn **22 triq ġdida**, li jirriflettu l-impenn lejn żoni residenzjali aktar aċċessibbli u sikuri.
- Barra minn hekk, ġie konkluz proġett ta' importanza kbira għar-residenti kollha ta' Tarxien – **ir-rinovazzjoni tal-Pjazza ewlenija**. Dan l-ispazju miftuħ se jiġi rriġenerat u mogħti lura lir-residenti bhala ċentru komunitarju aktar modern u attraenti. Permezz ta' ftehim ma' Infrastruttura Malta, dan il-proġett ġie kompletament ifffinanzjat mill-Aġenzija.
- Is-sejha għall-offerti mahruġa minn Infrastruttura Malta ta' dan il-proġett ġiet ippubblikata u hija skedata biex tagħlaq fil-**20 ta' Jannar 2025**. Għaldaqstant, huwa

mistenni li naraw il-bidu ta' xoghlijiet fuq dan il-proġett importanti fl-ewwel xhur tas-sena 2025.

Konsultazzjonijiet dwar Immaniġjar tat-Traffiku

Il-Kunsill qed ikompli jaħdem fuq konsultazzjonijiet kontinwi kemm mar-residenti kif ukoll mal-entitajiet kkonċernati sabiex jiġi indirizzat it-traffiku f'diversi zoni tal-lokal. Dawn il-konsultazzjonijiet huma mmirati biex jiġu identifikati u implimentati soluzzjonijiet effettivi għat-titjib tal-fluss tat-traffiku, kif ukoll biex tiġi żgurata s-sikurezza tat-toroq u l-aċċessibilità għar-residenti.

Attivitajiet Organizzati matul is-Sena 2024

Matul is-sena 2024, il-Kunsill organizza numru ta' attivitajiet li kienu mmirati biex isahhu l-ispirtu komunitarju u jippromwovu diversi aspetti kulturali, soċjali, u sportivi. Fost dawn l-attivitajiet insibu:

- **Fun Walk mar-rahal b'risq Puttinu** – attività organizzata bhala parti mill-Ġimgha ddedikata għall-isports, bil-għan li tiġbor fondi għal kawża ġusta.
- **Tberik tal-Animali** – attività tradizzjonali li ġġib flimkien ir-residenti u l-pet tagħhom għall-barka annwali.
- **Il-Mixghela taċ-Ċimiterju** – att ġentili u simboliku li jfakkar lil dawk li m'għadhomx magħna.
- **Festa Helu** – attività popolari li ġiet organizzata bil-fondi li kiseb il-Kunsill, u kienet suċċess fost ir-residenti ta' kull età.
- **Il-Mixghela tal-Milied** – ċerimonja tradizzjonali li timmarka l-bidu tal-istaġun tal-festi b'mod ferrieħi u festiv.
- **Il-Festin tal-Anzjani** – avveniment speċjali organizzat biex jirrikonoxxi u jiċċelebra l-kontribut tal-anzjani fil-komunità.

Dawn l-attivitajiet għenu biex isahhu l-għaqda fost ir-residenti u žiedu l-valur kulturali u soċjali tal-komunità.

Titjib fl-Aċċessibilità tal-Vettura tas-Shuttle Service

Il-Kunsill wettaq titjib importanti fl-aċċessibilità tal-vettura tas-shuttle service, b'għan li jkompli jiffaċilita l-użu tas-servizz għall-anzjani:

- **Staffa Elettronika:** Ġiet installata staffa elettronika innovattiva biex tiffaċilita t-flugh u l-inżul tal-anzjani b'mod sigur u komdu.
- **Kumdità u Sigurtà:** Dan it-titjib jassigura li l-anzjani, inklużi dawk bi sfidi ta' mobilità, jistgħu jużaw is-servizz mingħajr ebda diffikultà jew tbatija.
- **Konformità ma' Standards Moderni:** L-aġġornament tal-vettura huwa parti minn inizjattiva usa' biex il-Kunsill jiżgura li s-servizzi kollha jkunu aċċessibbli għal kulhadd.

Dan it-titjib jagħmel is-shuttle service mhux biss aktar funzjonali, iżda wkoll aktar inklużiv, u jikkonferma l-impenn tal-Kunsill biex jiehu hsieb il-bżonnijiet tal-komunità anzjana.

Diskussjonijiet għal Charging Stations għal Vetturi Elettriċi

Il-Kunsill qed jagħmel progress fl-isforzi tiegħu biex jipromwovi l-użu ta' vetturi elettriċi u jikkontribwixxi għal futur aktar sostenibbli:

- **Diskussjonijiet mal-Aġenzija Ikonċernata:**
Il-Kunsill impenja ruħu f'laqgħat u konsultazzjonijiet kontinwi mal-aġenzija rilevanti sabiex jiġu identifikati **żoni ta' parkeġġ adegwati** għall-installazzjoni ta' charging stations għal vetturi elettriċi.
- **Identifikazzjoni ta' Postijiet Strateġiċi:**
L-għan huwa li jiġu magħżula postijiet faċilment aċċessibbli li jissodisfaw kemm il-ħtiġijiet tar-residenti kif ukoll dawk tal-viżitaturi, filwaqt li jiġi promoss trasport aktar nadif u ekoloġiku.
- **Kontribut għall-Iżvilupp Sostenibbli:**
Din l-inizjattiva hija parti minn strateġija usa' tal-Gvern Ċentrali biex jappoġġja l-bidla lejn infrastruttura sostenibbli u jnaqqas l-impatt ambjentali tal-lokalità.

Permezz ta' din il-ħidma, il-Kunsill qed jaġixxi bħala mexxej fl-adozzjoni ta' teknoloġiji nodfa u soluzzjonijiet innovattivi għall-benefiċċju tal-komunità kollha.

Taħriġ, Edukazzjoni u Partecipazzjoni taż-Żgħażaġh

Matul l-2024, il-Kunsill organizza u promova diversi inizjattivi mmirati lejn l-edukazzjoni, l-iżvilupp personali, u l-involvement tal-komunità, inkluż il-partecipazzjoni attiva taż-żgħażaġh.

- Lezzjonijiet mill-Lifelong Learning – lezzjonijiet edukattivi fosthom ċombini u crochet, tagħlim diġitali, u attivitajiet li jgħinu r-residenti jiksbu hliet ġodda jew itejbu dawk li diġà għandhom.
- Sessjonijiet ta' "Aqra Miegħi" – inizjattiva biex tinkoraġġixxi l-qari u tippromwovi l-letteratura, speċjalment fost il-familji u t-tfal żgħar.
- Taħriġ fuq First Aid u Fire Fighting – taħriġ mingħajr hlas organizzat mill-Kunsill biex jipprovdi hliet bażiċi u essenzjali fir-rigward tas-sikurezza personali u l-għajjuna f'emergenzi. Dan anki segwit minn esebizzjoni fil-pjazza mis-sezzjoni ta' Tifi ta' Nar (CPD).
- Il-Kunsill tat-Tfal – proġett ġdid li ġie mniedi din is-sena, bil-għan li jinkoraġġixxi l-involvement tat-tfal fil-proċessi demokratiċi lokali, filwaqt li jgħinhom jiżviluppaw hliet ta' tmexxija u jagħmlu suġġerimenti dwar il-bżonnijiet tal-komunità minn perspettiva taż-żgħażaġh. Dan huwa parti mill-proġett RIGHTS imexxi mill-Foundation for Social Wellbeing.

Dawn l-inizjattivi mhux biss isahhu l-edukazzjoni u l-involvement, iżda wkoll jipromwovu l-partecipazzjoni attiva tal-komunità kollha kemm hi.

Komunikazzjoni mar-Residenti

Il-Kunsill kompli jsahhah il-komunikazzjoni mal-residenti fl-2024, b'ghan li jiżgura trasparenza u aċċessibilità għad-dettalji u l-aggiornamenti rilevanti. Fost l-azzjonijiet li saru:

- **Aġġornamenti Kontinwi fuq Facebook** – il-Kunsill żamm lill-komunità aġġornata b'informazzjoni u noti regolari fuq il-paġna ta' Facebook, li għet aktar attiva u interattiva.
- **Aġġornament tal-Website** – il-website tal-Kunsill ġie aġġornat regolarment bl-**minuti tas-seduti** u **skedi tal-pagamenti**, li jfisser li r-residenti jistgħu jiksbu informazzjoni mingħajr ebda diffikultà.
- **Notice Boards madwar ir-Rahal** – ġew miżjuda **notice boards** madwar ir-rahal biex jiġu użati għal informazzjoni lokali u aġġornamenti diretti għal kulhadd.
- **Fuljett tal-Kunsill** – għall-ewwel darba, ġie ppubblikat **fuljett tal-Kunsill**, li joffri dettalji dwar l-attivitajiet u l-inizjattivi, kif ukoll tagħrif utli għall-residenti.
- **Żvilupp ta' WhatsApp Channel** – il-Kunsill holoq **WhatsApp channel** biex jiġi facilitata komunikazzjoni diretta u immedjata ma' r-residenti.
- **Proġett tal-APP** – fl-2025, il-Kunsill ser jibda l-hidma fuq **APP** li tiffacilita r-rapportar ta' ilmenti u **l-bookjar ta' servizzi** tal-Kunsill, u tghin biex jiġi semplifikat il-proċess ta' komunikazzjoni.

Dan il-pjan ta' komunikazzjoni kollu huwa mfassal biex jagħmel l-interazzjoni mal-Kunsill aktar faċli, aċċessibbli u trasparenti għar-residenti kollha.

Pjanijiet u Inizjattivi għas-sena 2025

Is-sena 2025 ser tara aktar inizjattivi u attivitajiet li għandhom l-ghan li jsahhu l-komunità u jippromwovu l-involviment taż-żgħażaġh, l-anzjani u r-residenti kollha. Fost dawn il-pjanijiet:

- **Ċelebrazzjonijiet tal-Karnival** – se jinkludu l-partecipazzjoni attiva ta' **tfal mill-iskola** u **anzjani tar-rahal**, bil-ghan li jinghata spazju lil kulhadd biex jissieheb fil-festività u jgawdi l-ispirtu tal-Karnival.
- **Bidu tas-sessjonijiet Anzjanita' Attiva** – inizjattiva ġdida li tiffoka fuq il-promozzjoni ta' attivitajiet fiżika u soċjali għal **anzjani**, biex jkomplu jagħmlu eżerċizzji li jżidu l-benesseri fiżiku u mentali tagħhom.
- **Korsijiet ta' tagħlim fuq ICT** – edukazzjoni diġitali għall-komunità, biex r-residenti jitgħallmu tekniki bażiċi fil-qasam tal-kompjuter u jiksbu hiliet fl-ICT.
- **Pet Therapy** – program intitolat **Pet Therapy**, fejn l-interazzjoni ma' animali se titgħallmu bħala għodda għall-promozzjoni tas-saħħa mentali u fiżika.
- **Skema għall-Formatting u t-Tnehhija ta' Viruses mil-Laptops** – skema għar-residenti biex jinghataw taħriġ u assistenza biex isahhu s-sigurtà tal-kompjuters tagħhom u jkomplu jagħmlu użu effettiv mill-apparat diġitali.

- **Diskussjonijiet dwar Jum Tarxien** – inizzjattivi biex tinbeda **kommemorazzjoni annwali ta' Jum Tarxien**, fejn isiru eventi u attivitajiet li juru l-wirt storiku u kulturali tar-rahal.
- **Fondi mill-Planning Fund** – il-Kunsill kisbet fondi addizzjonali mill-Planning Fund biex jissahhu l-inizzjattivi infrastrutturali f'żoni residenzjali u pubbliċi.
- **Toodler Area fi Ġnien Joanne** – bhala parti minn dawn l-isforzi, se tiġi kompluta **toodler area** fi Ġnien Joanne, speċjalment iddedikata għal tfal żgħira, bil-għan li jiġi pprovdut spazju sigur u inkluziv għat-tfal sabiex jilagħbu.
- **Rinovazzjoni tal-Public Conveniences fi Triq it-Tempji Neolitici** - Bhala parti mill-pjanijiet ta' titjib tal-infrastruttura, se jibdew u jitlestew **ir-rinovazzjoni tal-public conveniences fi Triq it-Tempji Neolitici**. Dan il-proġett għandu l-għan li jtejjeb il-kundizzjonijiet u l-aċċessibilità tal-facilitajiet pubbliċi, filwaqt li jiżgura li r-residenti u l-viżitaturi jsibu spazji komdi u nodfa. Il-kunsill huwa impenjat li joffri esperjenza komda u funzjonali għall-utenti ta' dawn il-facilitajiet.

Dan il-pjan futur juri impenn kontinwu lejn il-promozzjoni tal-għaqda, edukazzjoni, u benesseri għall-komunità kollha.

Proġett Sottomess taht il-Fond "Vjal Kulhadd"

Il-Kunsill sottometta proġett ambizzjuż taht il-fond "**Vjal Kulhadd**" li jiffoka fuq ir-rigenerazzjoni ta' **Triq San Tumas**, bil-għan li din it-triq tinghata lura lir-residenti u ssir iżjed aċċessibbli u sostenibbli.

- **Titjib fl-Aċċessibilità:** Il-proġett jinkludi l-bini ta' **bankini godda u usa'**, li jtejbu l-moviment sigur u komdu kemm għar-residenti kif ukoll għall-viżitaturi.
- **Thawwil ta' Sigar:** Se jinzerghu **sigar godda**, li mhux biss itejbu l-estetika tal-lokal iżda wkoll jgħinu fl-immaniġġjar tal-klima lokali u jzidu żoni mdawwla b'dell naturali.
- **Sigurtà Mtejba:** It-triq se tkun **aktar imdawla**, b'dawl modern u effiċjenti li jsahhaħ is-sens ta' sigurtà għall-mixi bil-lejl jew matul il-jum.
- **Żona Ahjar għar-Residenti:** Il-proġett huwa mfassal biex johlq ambjent aktar funzjonali u pjaċevoli għall-komunità, filwaqt li jippromwovi użu aktar sostenibbli tal-ispacej urbani.

Pjazzetta biswit it-Tempji Neolitici

Dan il-proġett huwa prova oħra tal-impenn tal-Kunsill biex johlq lokalità ahjar u aktar imhadra għall-ġid tar-residenti u futur sostenibbli.

Il-Kunsill Lokali qed jiehu sehem attiv fir-rigenerazzjoni ta' **Triq Tempji Neolitici** bhala parti mill-impenn tiegħu biex **ittejjeb il-kwalità tal-hajja** tar-residenti, filwaqt li **thares u tgholli l-importanza storika** tal-post. Dan il-proġett jirrifletti l-valur tal-wirt storiku u jippermetti li l-komunità tibbenefika minn spazji aċċessibbli u moderni minghajr ma jintemmu l-valuri storici u arkeoloġiċi.

Il-proġett jinvolvi:

- **Riġenerazzjoni tal-infrastruttura:** B'attenzjoni għall-patrimonju storiku, iżda bl-għan li jiġi modernizzat u rinnovat l-ambjent u l-infrastruttura tal-lokal.
- **Żieda ta' aċċessibilità:** Iz-zona se tkun aktar aċċessibbli għall-pubbliku, inkluza t-triq u l-viżibilità tal-tempji u l-wirt arkeologiku.
- **Tishih tal-wirt storiku:** Il-proġett se jzomm l-aspetti tal-wirt storiku, u jippermetti l-kultura u l-istorja tal-lokal jgħixu l-armonija mal-modernizzazzjoni.

Dan il-proġett huwa eżempju ta' kif il-Kunsill qed jintegra l-preservazzjoni tal-wirt mal-iżvilupp u t-tiġdid tal-komunità.

Riżorsi Umani

Il-Kunsill qed jopera b'mod effiċjenti, bi spejjeż amministrattivi baxxi, filwaqt li jkompli jipprovdi servizz ta' kwalità għolja lir-residenti. Minkejja r-riżorsi limitati, il-Kunsill qed iżomm struttura organizzattiva li tiffoka fuq l-ottimizzazzjoni tal-operazzjonijiet u t-twassil tas-servizzi.

• Haddiema Preżenti

- Żewġ haddiema klerikali fil-inqas skala (Skala 16).
- Benefiċċju minn skemi RSSL u CSWF, li jipprovdu:
 - **Front office**
 - **Xuffera bil-van tal-komunità.**
 - **Madwar hdax-il haddiem manwali li jagħmlu xogħol essenzjali fuq barra.**
- **Deputat Segretarju Eżekuttiv**

• Postijiet Vakanti

- **Assistent Prinċipal** (Skala 11): post miftuh biex jissabhaq it-tmexxija amministrattiva tal-Kunsill.
- **Ground Supervisor** (Skala 17): mehtieg biex jiftah u jopera l-ground 5-a-side, li se jintuza mir-residenti, għaqdiet, u tfal.

• Sfidi u Żidiet Futuri

- **Spejjeż amministrattivi attwali** ma jirriflettux is-sitwazzjoni li l-Kunsill ser jiflaċċja fil-futur, speċjalment minhabba:

- **Židiet fis-salarji** tal-haddiema klerikali wara l-iffirmar tal-Ftehim Kollettiv ġdid għall-haddiema tal-Kunsilli Lokali. Dan il-ftehim huwa mistenni li jiġi ffirmat fl-ewwel ġimgħat tal-2025, u se jżid ir-responsabbiltajiet finanzjarji tal-Kunsill.
- **Ristrutturar fl-amministrazzjoni**
- **Segretarju Eżekuttiv full time.**

Il-Kunsill qed iżomm bilanċ delikat bejn it-tnaqqis fl-ispejjeż amministrattivi u l-bżonn li jkompli jipprovdi servizzi effiċjenti u sostenibbli lir-residenti, filwaqt li jipprepara għal sfidi futuri relatati mar-riżorsi umani.

Rinovar tal-Uffiċċju Amministrattiv

Il-Kunsill qed jahseb biex iwettaq rinovar estensiv tal-**uffiċċju amministrattiv**, bil-ghan li jipprovdi ambjent tax-xogħol modern, effiċjenti u aċċessibbli kemm għall-impjegati kif ukoll għar-residenti.

- **Teknoloġija Moderna:** L-uffiċċju ġie mghammar b'teknoloġija avvanzata li tgħin biex il-proċessi amministrattivi jsiru aktar effiċjenti u biex titjeb il-komunikazzjoni internament u mal-komunità.
- **Aċċessibilità Għal Kulhadd:** Il-bini amministrattivi issa huwa aktar aċċessibbli, b'faċilitajiet imtejba għall-persuni b'diżabilità, li jinkludu ramps, sinjali vizibbli, u tagħmir speċifiku fejn mehtieg.
- **Ambjent Tax-Xogħol Modern:** It-titjib fl-uffiċċju johloq spazju aktar funzjonali u komdu għall-impjegati, u b'hekk jippermetti produttività akbar u servizz aħjar lir-residenti.

Dan ir-rinovar huwa parti mill-viżjoni tal-Kunsill li johloq ambjent sostenibbli u teknoloġikament avvanzat għall-amministrazzjoni u għall-komunità.

Riżorsi Finanzjarji

Il-Kunsill Lokali jinsab f'pożizzjoni finanzjarja b'saħħitha, li hija frott ta' **operat effiċjenti** u l-hila li jippjana u jipprijoritizza b'mod effettiv.

- **Surplus tas-Sena 2023:**
Minkejja l-isfidi finanzjarji, is-sena finanzjarja 2023 giet magħluqa b'**surplus ta' €9,558**, anke wara li thallsu **l-ispejjeż pendenti kollha relatati mal-ġbir tal-iskart u t-tipping fees** tal-iskart imhallat. Il-Kunsill imexxielu wkoll **jhallas lir-Regjun il-kontijiet kollha pendenti.**
- **Riżultati għas-Sena 2024:**
Sa tmiem it-tielet kwart tal-**2024**, il-Kunsill kien qed jopera b'**surplus sostanzjali ta' €75,325**. Ix-xogħol biex jiġi konkluż ir-rapport finanzjarju finali għas-sena 2024 qed jitwettaq mis-Segretarju Eżekuttiv u l-accountant tal-Kunsill, u l-previżjonijiet juru li s-sena finanzjarja **2024 mistennija tagħlaq b' surplus ukoll.**

- **Sfidi Prinċipali:**

Wahda mill-isfidi l-kbar tal-Kunsill tibqa' tkun **l-ispejjeż relatati mal-ġbir tal-iskart u t-tipping fees**. Minkejja dawn id-diffikultajiet, il-Kunsill wera kapaċità biex iżomm bilanċ finanzjarju pożittiv.

B'dan il-mod ta' ġestjoni finanzjarja prudenti, il-Kunsill qed jiżgura li jkun jista' **jinvesti b'mod effettiv** fil-bżonnijiet tal-komunità filwaqt li jippreserva stabbiltà finanzjarja għal snin li ġejjin.

Riżervi Finanzjarji

Minbarra li qed iżomm bilanċ finanzjarju pożittiv, il-Kunsill Lokali jibqa' **jgawdi minn riżervi finanzjarji sostanzjali**, li jsahhu l-abbiltà tiegħu li jinvesti f'proġetti kapitali u jiżgura futur finanzjarju stabbli.

- **Riżervi Ġenerali:**

Sa **tmiem it-tielet kwart tal-2024**, ir-riżervi finanzjarji tal-Kunsill ammontaw għal **€781,631**, li jipprovdu bażi soda għal aktar investimenti u għajjnuna f'każ ta' emergenzi.

- **Fondi fil-Planning Fund:**

Il-Kunsill ġabar madwar **€800,000** fil-**Fond tal-Planning Fund**, li huma riżervati biex jiġu allokati għal **diversi proġetti kapitali**. Dawn il-proġetti jinkludu inizzjattivi li jtejbju l-infrastruttura tal-lokal u li jsahhu l-kwalità tal-ħajja għar-residenti.

- **Investment F'Futur Sostenibbli:**

Il-Kunsill huwa mpenjat li juża dawn ir-riżervi b'mod strateġiku, bil-għan li jimplimenta proġetti li għandhom impatt pożittiv u fit-tul għall-komunità, filwaqt li jżomm il-bilanċ finanzjarju.

L-immaniġjar responsabbli tar-riżorsi finanzjarji tibqa' l-prijorità ewlenija tal-Kunsill, sabiex ikun jista' jkompli jipprovdi servizzi eċċellenti u jippjana għall-iżvilupp sostenibbli tal-lokalità.

Baġit għas-Sena 2025

Għas-sena 2025, il-Kunsill Lokali għandu baġit imfassal fuq dhul finanzjarju minn diversi sorsi, b'allokazzjoni totali ta' **€676,402**.

- **Allokazzjoni Finanzjarja mill-Gvern Ċentrali:**

Il-Kunsill ser jirċievi **€620,328** bhala allokazzjoni finanzjarja mill-Gvern Ċentrali, li tikkostitwixxi l-akbar parti mid-dhul.

- **Dhul Minn Permessi:**

€51,032 mistennija jiġu ġġenerati minn dhul relatat mal-permessi, inklużi dawk għall-iżvilupp u l-użu ta' infrastruttura lokali.

- **Dhul Minn Hlasijiet ta' Kontravvenzjonijiet:**

Il-hlasijiet minn kontravvenzjonijiet huma stmati għal **€5,042**, li jkomplu jsahhu d-dhul tal-Kunsill.

- **Dhul Globali:**
L-istima globali tad-dhul finanzjarju ghal din is-sena tlahhaq **€676,402**, li se tkun allokata għall-htigijiet tal-lokalità, proġetti u servizzi għar-residenti.

Spejjeż tal-Operat għas-Sena 2025

Il-Kunsill Lokali jistima li l-ispiza totali għall-operat għall-2025 ser tkun **€233,875**. Dan l-ammont jinkludi l-ispejjeż assoċjati ma' diversi attivitajiet u servizzi li se jiġu offruti lir-residenti. L-ispejjeż huma kif ġej:

- **Żamma tal-Indafa fil-Lokal:**
 - **€93,422** għal servizzi relatati mal-indafa u l-ħasil tal-lokal, li huwa l-akbar fil-kategorija tal-operat.
- **Attivitajiet tal-Komunità:**
 - **€50,000** allokati għall-organizzazzjoni ta' attivitajiet għall-komunità.
- **Spejjeż tal-Infrastruttura Pubblika:**
 - **€20,000** allokati għall-ispiza tad-dawl tat-toroq.
 - **€17,803** għal kontijiet tad-dawl u l-ilma fiż-żoni pubbliċi.
- **Manutenzjoni u Servizzi Ohra:**
 - **€17,470** għal manutenzjoni minuri tal-infrastruttura.
 - **€17,000** għall-ġbir ta' skart goff.
 - **€10,000** għall-żamma tal-ġonna u spazji miftuħa.

Spejjeż Amministrattivi għall-Sena 2025


Il-Kunsill Lokali jistima li l-ispejjeż amministrattivi għall-2025 se jammontaw għal **€104,771**. Dawn l-ispejjeż huma relatati prinċipalment mal-operat regolari tal-Kunsill u l-htigijiet amministrattivi. Il-qasma ta' dawn l-ispejjeż hija kif ġej:

- **Renta:**
 - Spejjeż relatati mal-kirja jew devoluzzjoni.
- **Dawl u Ilma:**
 - Hlasijiet ta' dawl u ilma għall-uffiċċji u spazji amministrattivi.
- **Spejjeż ta' Transport:**
 - Hlasijiet għal trasport u spejjeż assoċjati ma' vetturi relatati mal-operat.
- **Spejjeż ta' Konsulenza u Profesjonisti:**
 - **avukati, periti, accountant, u professjonisti ohra** li l-Kunsill jista' jkollu bżonn iħallas għalihom minn żmien għal żmien.

Il-Kunsill Lokali jistima li l-ispiza totali għall-2025, b'għadd ta' spejjeż amministrattivi u operattivi, ser twassal għal **surplus ta' €36,801** fi tmiem is-sena. Dan il-surplus juri li l-Kunsill qed jaġixxi b' **effiċjenza fl-immanigjar tal-fondi pubbliċi**, u li l-prijoritizzazzjoni tal-ispejjeż qed iġġib riżultati pożittivi.

Bħala partijiet tal-proċess ta' monitoraġġ, dan il-surplus jagħti lill-Kunsill il-flessibbiltà biex jagħmel reviżjoni tal-baġit matul is-sena, jekk ikun hemm nuqqas ta' fondi jew opportunitajiet oħra għall-iżvilupp. L-immanigjar ta' dan il-budġit tapplika għall-implimentazzjoni ta' proġetti infrastrutturali, servizzi għall-komunità, u l-htigijiet amministrattivi.

Dan iwassal għal proċess trasparenti, li jwassal għal iktar opportunitajiet għall-konsultazzjoni u titjib kontinwu tas-servizzi lill-residenti.



Joseph Abela Galea

Sindku



Lianne Cassar

Deputat Segretarju Eżekuttiv